

## परराष्ट्र सचिव पॅरिस आणि बर्लिन भेटीवर (12-14 एप्रिल 2026)

11 एप्रिल 2026

परराष्ट्र सचिव श्री. विक्रम मिसरी हे 12-14 एप्रिल 2026 दरम्यान पॅरिस आणि बर्लिनच्या दौऱ्यावर असतील.

2. पॅरिसमध्ये परराष्ट्र सचिव मार्टिन ब्रियांस हे भारत-फ्रान्स परराष्ट्र कार्यालय सल्लामसलतीचे सह-अध्यक्षस्थान भूषवतील. संरक्षण, नागरी आण्विक ऊर्जा, अवकाश, सायबर व डिजिटल, एआय, नवोपक्रम तसेच नागरिक परस्पर आदान-प्रदान आणि सांस्कृतिक संबंधांना चालना देणाऱ्या उपक्रमांसह अलीकडील जागतिक आणि प्रादेशिक घडामोडींवर विस्तृत चर्चा करतील.

3. बर्लिनमध्ये परराष्ट्र सचिव गेजा आंद्रियास फॉन गेयर यांच्यासह भारत-जर्मनी परराष्ट्र कार्यालय सल्लामसलतीचे सह-अध्यक्षस्थान भूषवतील. व्यापार आणि गुंतवणूक, संरक्षण आणि सुरक्षा, तंत्रज्ञान, हरित ऊर्जा, विकास सहकार्य, शिक्षण आणि नागरिक परस्पर संबंध तसेच परस्पर हिताच्या जागतिक आणि प्रादेशिक बाबींसह द्विपक्षीय सहकार्याच्या विविध क्षेत्रांवर चर्चा होईल.

4. परराष्ट्र सचिव हे दोन्ही ठिकाणी अन्य मान्यवर आणि वरिष्ठ सरकारी अधिकाऱ्यांसोबत वार्तालाप करण्याची शक्यता आहे.

5. ही भेट जर्मनीचे चान्सलर महामहिम फ्रेडरिक मर्झ आणि फ्रान्सचे राष्ट्राध्यक्ष महामहिम इमॅन्युएल मॅक्रॉन यांनी अनुक्रमे जानेवारी आणि फेब्रुवारी 2026 मध्ये भारताला दिलेल्या भेटीनंतर होत असून ही भारत आणि युरोप यांच्यातील नियमित उच्चस्तरीय संवादांच्या परंपरेचा एक भाग आहे. यातून उभय देशांसोबतच्या भारताच्या द्विपक्षीय संबंधांचा विस्तृतपणे आढावा घेता येईल आणि महत्त्वाच्या क्षेत्रांतील सहकार्य अधिक दृढ करता येईल.

**नवी दिल्ली**

11 एप्रिल 2026